

राज्य शासनाच्या तोट्यात चालणाऱ्या व
अवर्धनक्षम उपक्रमांची पुनर्रचना
मालमत्ता विक्री व परिसमापन कार्यवाही तसेच
खाजगीकरणासंदर्भात उच्चाधिकार समितीची स्थापना-

महाराष्ट्र शासन
वित्त विभाग

शासन निर्णय क्रमांक - शासाउ-१०.०५/प्र.क्र.१२/सा.उ.

मंत्रालय, मुंबई-४०० ०३२.

दिनांक :- ३० जानेवारी, २००६.

महाराष्ट्र राज्य सार्वजनिक उपक्रम पुनर्रचना मंडळाने शासनाकडून महाराष्ट्र राज्य सार्वजनिक उपक्रम (पुनर्रचना व इतर विशेष तरतूदी) अधिनियम, २००० अन्वये मंडळास संदर्भित केलेल्या उपक्रमांबाबत पारित केलेल्या आदेशांपैकी ज्या उपक्रमांचे परिसमापन करावयाचे आदेश आहेत अथवा ज्या उपक्रमांचे खाजगीकरण करण्याचे आदेश आहेत, अशा आदेशांवरील अंमलबजावणीसंदर्भातील सर्व कार्यवाहीसाठी वित्त विभागाची प्रशासकीय विभाग म्हणून नियुक्ती करण्यात यावी, असा निर्णय शासनाने घेतलेला आहे.

शासन निर्णय :-

शासनाच्या वरील निर्णयाची अंमलबजावणी करण्यासाठी उच्चाधिकार समिती स्थापन करण्यात येत आहे. सदर समितीत खालीलप्रमाणे अध्यक्ष व सदस्य यांचा समावेश करण्यात येत आहे.

| | |
|---|------------|
| (१) मा.मुख्य सचिव | अध्यक्ष |
| (२) अपर मुख्य सचिव (वित्त) | सदस्य |
| (३) प्रधान सचिव (नियोजन), नियोजन विभाग | सदस्य |
| (४) प्रधान सचिव (महसुल), महसुल व वन विभाग | सदस्य |
| (५) प्रधान सचिव, विधी व न्याय विभाग | सदस्य |
| (६) व्यवस्थापकीय संचालक, सिकॉम मर्यादित | सदस्य |
| (७) प्रधान सचिव (सुधारणा), वित्त विभाग | सदस्य सचिव |

२. सिकॉम मर्यादित यांनी खाजगीकरण / परिसमापित करण्यात यावयाच्या मत्तांची विक्री व्यापारी दृष्टीकोन डोळ्यासमोर ठेवून करावी. याबाबत कार्यपद्धती निश्चित करून व त्यासाठी कालबद्ध कार्यक्रम आखून विहित कार्यपद्धतीनुसार खाजगीकरणासंदर्भातील व मालमत्ता

विक्रीबाबतचे/परिसमापन कार्यवाहीबाबतचे प्रस्ताव मा.मुख्य सचिवांच्या अध्यक्षतेखाली नेमलेल्या वरील उच्चाधिकार समितीसमोर मंजूरीसाठी सादर करावेत. त्यासाठी आवश्यकतेनुसार वेळोवेळी उच्चाधिकार समितीच्या बैठका आयोजित कराव्यात. सिकॉम मर्यादित सदर कामकाज शासनाचा अभिकर्ता या नात्याने करणार असल्यामुळे, सिकॉमला देय रकमासंदर्भात निर्णय या समितीकडून घेण्यात येईल. सदर कार्यवाही सिकॉम मर्यादित वित्त विभागाच्या थेट नियंत्रणाखाली करेल.

महाराष्ट्राचे राज्यपाल यांच्या आदेशानुसार व नांवाने,

(अ. मा. काळे)
कक्ष अधिकारी, वित्त विभाग

प्रति,

1. मा.मुख्य सचिवांचे स्वीय सहाय्यक,
2. अपर मुख्य सचिव (वित्त) यांचे स्वीय सहाय्यक, वित्त विभाग
3. प्रधान सचिव (नियोजन) यांचे स्वीय सहाय्यक, नियोजन विभाग
4. प्रधान सचिव (महसुल) यांचे स्वीय सहाय्यक, महसुल व वन विभाग
5. प्रधान सचिव (सुधारणा) यांचे स्वीय सहाय्यक, वित्त विभाग
6. प्रधान सचिव, विधी व न्याय विभाग यांचे स्वीय सहाय्यक
7. सार्वजनिक उपक्रमांशी संबंधित सर्व प्रशासकीय विभागांचे अपर मुख्य सचिव/प्रधान सचिव/सचिव
8. व्यवस्थापकीय संचालक, सिकॉम मर्यादित
9. निवड नस्ती (सार्वजनिक उपक्रम)